

Такриз

ба автореферати диссертатсияи Раҷабова Фируза Садриддиновна дар мавзӯи “Методикаи ташаккули салоҳиятмандии байнифарҳангии донишҷӯён дар раванди омӯзиши забони хориҷӣ дар шароити муҳити бисёрфарҳангии донишгоҳҳои омӯзгорӣ”, ки барои дарёфти дараҷаи илмии номзади илмҳои педагогӣ аз рӯи ихтисоси 13.00.08.- Назария ва методикаи таҳсилоти касбӣ (13.00.08.04-Назария ва методикаи фанҳои гуманитарӣ) пешниҳод шудааст. (Такрорӣ)

Вобаста ба раванди татбиқи Барномаи давлатӣ доир ба омода намудани кадрҳои соҳибмаълумот ва ташаккули низоми муносири муносибатҳо дар ҳома нисбат ба сатҳи тайёрии кадрҳо имрӯз талаботи сифатан нав ба миён гузошта мешавад.

Вазифаи асосии фаъолияти таълимӣ-тарбиявӣ дар муассисаҳои таҳсилоти миёнаи умумӣ ва олӣ иборат аз он аст, ки сифат ва самаранокии таҳсилот таъмин карда шавад, то ки инкишоф ва ташаккули салоҳиятмандии хонандагон ва донишҷӯён аз фанҳои мухталифи таълимӣ амалӣ гардонида шавад.

Ба ақидаи муаллифи рисолаи диссертатсионӣ ташаккули салоҳиятмандии байнифарҳангии донишҷӯёни муассисаҳои таҳсилоти олии омӯзгорӣ ба шарте таъмин мегардад, ки агар заминаи омӯзиши ҳам забон ва ҳам фарҳанги миллии соҳибони аслии забон дар пояи ҳамгирой-интегративӣ фароҳам оварда шавад, ниёзи муошират ва маърифатнокии донишҷӯёнро таъмин намояд. Дар марҳалаи байни оғоз ва анҷоми рисолаи мазкур муаллиф кӯшиш ба харҷ додааст, ки технологияҳои интихоб кардаи педагогӣ ба фаъолиятмандии муҳассилин тавассути усули интерактивӣ ва рушди малакаҳои забономӯзӣ дар партави ғановати фарҳангии суҳангӯӣ мусоидат кунад.

Ҳадафи таҳқиқоти диссертатсионӣ аз лиҳози назариявӣ асоснок кардан ва аз тариқи озмоиш санҷидани модели ташаккули салоҳиятмандии байнифарҳангии донишҷӯён дар самаранокии технологияҳои педагогӣ зимни таълими забони хориҷӣ мебошад.

Мувофиқи ин дар таҳқиқоти диссертатсионӣ ҳалли вазифаҳои муайян карда шудаанд, ки ба ташаккули салоҳиятмандии байнифарҳангии донишҷӯён мусоидат менамоянд: таҳлили назариявии проблемаи ташаккули салоҳиятмандии байнифарҳангии омӯзгорони ояндаи забонҳои хориҷӣ дар муассисаҳои таҳсилоти олии омӯзгорӣ амалӣ карда шавад; мундариҷаи технологияҳои бозигие, ки ташаккули салоҳиятмандии байнифарҳангии муаллимони ояндаи забонҳои хориҷиро пешбинӣ менамоянд, коркард карда шавад; модели ташаккули салоҳиятмандии байнифарҳангии муаллими забони хориҷӣ ва технологияи амалигардонии он дар раванди таълими факултаҳои забонҳои хориҷии муассисаҳои таҳсилоти олии омӯзгорӣ коркард карда шавад; меъёрҳо ва дараҷаҳои ташаккули салоҳиятмандии байнифарҳангии муаллимони ояндаи забони хориҷӣ дар шароитҳои таълими таъҷрибавӣ-озмоишӣ муайян карда шаванд; самаранокии технологияҳои инноватсионӣ дар ташаккули салоҳиятмандии байнифарҳангии таълими таъҷрибавии омӯзгорони забони хориҷӣ ошкор ва аз лиҳози озмоишӣ санҷида шавад ва ғайра.

Пайдарпайии татбиқи ҳадаф ва вазифаҳо ба сохтори диссертатсия созгор буда, он аз муқаддима, ду боб, хулоса ва феҳристи адабиёт иборат аст.

Аз автореферат бармеояд, ки дар таҳқиқот ҳадаф ва вазифаҳои кори диссертатсионӣ, объект, предмет ва фарзияи таҳқиқот, асосҳои методологӣ ва назариявии он, инчунин дараҷаи эътимоднокии ва асоснокии натиҷаҳои таҳқиқот, хулоса ва тавсияҳои методӣ, нуктаҳои ба ҳимоя пешниҳодшаванда, маълумотҳо оид ба тасвиб ва амалисозии натиҷаҳои рисола ва интишорот аз рӯйи мавзӯи диссертатсия аз ҷиҳати илмӣ равшан ва бо мантиқи пайгирона муайян карда шудааст.

Бартариҳои бешубҳаи таҳқиқот, чунон ки аз автореферат дида мешавад, дар он аст, ки он дар заминаи коркарди равияи шахсиятӣ-фаъолмандӣ дар ташаккули салоҳиятмандии байнифарҳангии донишҷӯён дар шароити муҳити этнофарҳангӣ таҳқиқ гардидааст ва

татбиқи он ба чузъҳои технологӣ асос ёфта, шароити амалисозии модел, усулҳо ва марҳилаҳои корро дар бар мегирад. Натиҷаи истифодаи ин технологияи таълим як системаи интегралӣю функционалии бо мақсади ташаккули салоҳиятмандии касбии омӯзгори ояндаи забони хориҷӣ, робитаи байнифаннӣ ва нақши мувофиқи ҳар як фанни таълимӣ дар раванди тайёрии касбӣ мебошад.

Бо вуҷуди афзалиятҳо аз рӯи мутолиаи автореферат баъзе эродҳоро мушоҳида кардан мумкин аст, ки муаллиф метавонад онҳоро дар фаъолияти минбаъдаи илмӣ хеш ба эътибор гирад:

1. Кадом омилу факторҳо мусоидат намудаанд, ки донишҷӯён таҳсили худро дар кишварҳои Ғарб идома диҳанд?

2. Дар автореферат ғалатҳои техникӣ ба назар мерасанд.

Вале камбудҳои нишондодашуда ҳеҷ гоҳ аҳамияти назариявӣ ва амалии диссертатсияро паст наменамоянд.

Рисолаи Раҷабова Фируза Садриддиновна дар мавзӯи “Методикаи ташаккули салоҳиятмандии байнифарҳангии донишҷӯён дар раванди омӯзиши забони хориҷӣ дар шароити муҳити бисёрфарҳангии донишгоҳҳои омӯзгорӣ” кори илмӣ-тадқиқотӣ дар мавзӯи актуалӣ мебошад. Он дар сатҳи баланди илмӣ таҳия шуда, дар назария ва амалияи омӯзиш ва таълими забонҳои хориҷӣ дар муассисаҳои таҳсилоти миёна ва олии касбӣ саҳми арзанда мегузорад.

Диссертатсия мукамал ва анҷомёфта буда, мазмуни рисола, хулосаҳои баёнгардида оид ба натиҷаҳои таҳқиқот имкон медиҳанд хулоса намоем, ки мақсади гузошташудаи муаллиф амалӣ гашта, фарзия ҳалли мусбии худро ёфтааст.

Автореферат ва мақолаҳои нашрнамудаи муаллиф мазмуни асосии кори диссертатсиниро пурра инъикос мекунанд.

Дар маҷмӯъ, вобаста ба мубрамаи, навгонии илмӣ, меъёри таҳқиқоти иҷрогардида, эътимодноки ва асоснокии натиҷаҳои таҳқиқот ва аҳамияти илмию амалии натиҷаҳои бадастомада диссертатсияи номзадии Раҷабова Фируза Садриддиновна дар мавзӯи «Методикаи


ташаккули салоҳиятмандии байнифарҳангии донишҷӯён дар раванди омӯзиши забони хориҷӣ дар шароити муҳити бисёрфарҳангии донишгоҳҳои омӯзгорӣ» ба талаботи ҚОА назди Президенти Ҷумҳурии Тоҷикистон, бандҳои 31, 33-35 қарори Ҳукумати Ҷумҳурии Тоҷикистон аз «30» юни соли 2021, №267 «Тартиби додани дараҷаҳои илмӣ» пурра ҷавобгӯӣ буда, муаллифи он Раҷабова Фируза Садриддиновна барои дарёфти дараҷаи илмии номзади илмҳои педагогӣ аз рӯйи ихтисоси 13.00.08 - Назария ва методикаи таҳсилоти касбӣ (13.00.08.04 – Назария ва методикаи фанҳои гуманитарӣ) сазовор мебошад.

Номзади илмҳои педагогӣ,

Декани факултети тарбияи ҷисмонии

Донишқадаи тарбияи ҷисмонии Тоҷикистон

ба номи С. Раҳимов



Файзуллозода.Ҳ.Ф.

Маълумот барои тамос: 734063, Ҷумҳурии Тоҷикистон, ш. Душанбе, кӯчаи Лучоб, 53; Тел: +992 988.41.41.90; faizullozoda.husein@mail.ru

Имзои Ҳ.Ф. Файзуллозодаро тасдиқ мекунам.

Сардори шуъбаи кадрҳо ва котиботи ДТҶТ ба номи С. Раҳимов



Расулов М.М.

18.11.2023с.